



Minuti tat-361 laqgħa tal-Kunsill li saret nhar l-Erbgħa, 21 ta' Ottubru, 2009

Il-laqgħa bdiet fis-6.15 ta' filgħaxija b'talba. Is-Sindku s-Sur Domenic Agius ippresieda l-laqgħa.

Item 1 – Attendenza u Apologiji

Preżenti kienu s-Sindku s-Sur Domenic Agius, il-Viċi-Sindku s-Sur John Pace, u l-Kunsillieri s-Sur Joseph Buttigieg, is-Sur Mark Grech, is-Sur Joseph Bonnici, is-Sur Keith Pisani, is-Sur Robert Buhagiar, is-Sur Frans Catania u s-Sinjura Anna Calleja.

Item 2 – Approvazzjoni tal-Minuti

Fuq proposta tas-Sur Buttigieg li għet issekondata mis-Sur Grech, il-Kunsill approva unanimament il-minuti tat-360 laqgħa.

Item 3 – Mistoqsijiet u Affarijiet mill-Minuti

Is-Sur Buttigieg staqsa dwar meta kien ser jitkompla x-xogħol ta' *resurfacing* fi Triq G. Agius Muscat. Is-Sindku qal li dan ix-xogħol kien ser jitkompla fil-jiem li ġejjin u r-residenti kienu se jiġu nfurmati.

Is-Sur Buttigieg staqsa meta ser issir il-grada tal-hadid madwar il-monument ta' G Agius Muscat fi Triq is-Santwarju. Is-Segretarju Eżekuttiv qal li din il-grada ser tiġi ordnata fi żmien qasir.

Is-Sinjura Calleja saħqet dwar l-importanza li kemm jista' ikun malajr jitpoġġew *bins* tal-klieb fi Triq l-Iskola.

Item 4 – Minuti tas-Sotto Kumitati

Inqraw il-minuti tas-Sotto Kumitat għan-Nisa u Tfal. Is-Sinjura Calleja spjegat li hafna mill-proposti tas-Sotto Kumitat kien jolqtu Sotto Kumitati oħra u għalhekk hi kienet lesta taħdem magħhom. Is-Sinjura Calleja pproponiet illi s-Sotto Kumitat għan-Nisa u Tfal

jibda jissejjah Sotto Kunitat għall-Familja. Is-Sindku ssekonda l-proposta tas-Sinjura Calleja u l-Kunsill qabel unanimament.

Rigward it-taħdita li għandha ssir biex titqajjem kuxjenza dwar il-kura tas-sider, is-Sur Pace qal li għalkemm jaqbel li għandha ssir d-diskussjoni dwar dan is-sugġett, iħoss li dan is-sugġett jikkonċerna s-saħħa u attivita' bħal din taqa' taħt il-kompetenza tas-Sotto Kunitat tas-Saħħa. Is-Sinjura Calleja qalet illi fl-opinjoni tas-Sotto Kunitat dan hu sugġett li jolqot l-aktar lin-nisa u għalhekk inħasset il-htieġa li s-Sotto Kunitat itella' din id-diskussjoni. Fuq proposta tas-Sur Buhagiar li giet issekondata mis-Sur Catania, il-Kunsill qabel bi tmien voti favur u vot kontra li din id-diskussjoni għandha ssir mis-Sotto Kunitat għall-Familja.

Fis-7.10 ta' filgħaxija s-Sur Pace talab li jkun skuzat.

Rigward l-attivitajiet l-oħra dwar il-promozzjoni tas-Saħħa, il-Kunsill, fuq proposta tas-Sindku li giet issekondata mis-Sur Buhagiar qabel li l-attivitajiet proposti għandhom isiru mis-Sotto Kunitat tas-Saħħa u mhux mis-Sotto Kunitat għall-Familja.

Wara li l-Kunsill ha dawn id-deċizjonijiet il-minuti tas-Sotto Kunitat tan-Nisa u Tfal ġew approvati fuq proposta tas-Sindku li giet issekondata mis-Sur Bonnici.

Inqraw il-minuti tas-Sotto Kunitat għall-Immaniġġjar tat-Traffiku u Trasport Pubbliku. Dwar is-suggeriment biex Triq il-Bur issir *one way* is-Sindku ppropona li l-ewwel għandhom jiġu kkonsultati r-residenti taż-żona. Is-Sur Bonnici ssekonda l-proposta tas-Sindku u l-Kunsill qabel unanimament. Dawn il-minuti ġew approvati unanimament mill-Kunsill fuq proposta tas-Sur Bonnici, li giet issekondata mis-Sur Buttigieg.

Fis-7.30 ta' filgħaxija s-Sur Grech talab li jiġi skuzat.

Inqraw il-minuti tas-Sotto Kunitat Ġemellaggi, Skambji u Indafa Pubblika. Dawn ġew approvati unanimament mill-Kunsill fuq proposta tas-Sur Bonnici, li giet issekondata mis-Sur Buttigieg. Dwar is-suggeriment għan-nominazzjonijiet tas-Sur Wilhelm Spehardt għal Gieħ Haż-Żabbar u tas-Sur Gerhard Raiss għaċ-Ċertifikat ta' Hajr, il-Kunsill fuq proposta tas-Sur Buhagiar li giet issekondata mis-Sur Catania qabel unanimament li dan għandu jiġi diskuss meta dan is-sugġett ikun fuq l-aġenda tal-laqgħa tal-Kunsill u ssir l-għażla għaž-żewġ onorificenzi.

Item 5 – Korrispondenza

Inqrat korrispondenza mibgħuta mill-kumpanija G M Productions fejn il-Kunsill ġie nfurmat illi s-Sinjorina Elysia Pace kienet ser tirrappreżenta lil-lokalita' ta' Haż-Żabbar fil-kompetizzjoni Miss Malta li ser issir nhar it-Tlieta, 3 ta' Novembru, 2009. Fuq proposta tas-Sindku li giet issekondata mis-Sinjura Calleja, il-Kunsill qabel unanimament li l-Kunsill jagħti *recognition award* lir-rappreżentanta Żabbarija liema spiza tammonta għal €66.

Inqrat korrispondenza mibghuta mill-MEPA fejn il-Kunsill gie nfurmat li l-bilanċ tal-fondi *Urban Improvement Fund* (UIF) u *Environment Initiatives in Partnership Programme* (EIPP) sa tmiem Awwissu 2009 kien ta' €16,981 u €8,607 rispettivament.

Inqrat korrispondenza mibghuta mill-Kumitat Olimpiku Malti dwar 'MOC Sports Awards' li ser isiru f'Diċembru 2009. Il-Kunsill gie mistieden jorganizza xi attivita' sportiva biex ikun jista' jigi nominat ghal wiehed minn dawn l-awards. L-informazzjoni dwar l-attivita' li tkun ser tittella mill-Kunsill ghandha tintbghat mhux aktar tard minn nhar il-Gimgha, 20 ta' Novembru 2009.

Tressaq id-dokument mibghut mill-Eċċellenza Rev.Ma Monsinjur Pawl Cremona O.P, Arċisqof ta' Malta dwar Iċ-Celebrazzjoni tal-Festi Titulari, sekondarji u ohrajn relatati fil-Knejjes Parrokkjali u Knejjes ohra.

Inqrat korrispondenza mibghuta mill-Greenpak fejn baghtet abbozz tal-Kuntratt dwar proġett pilota ta' tqeghied ta' reċipjenti ghas-separazzjoni ta' l-iskart fil-Qasam tad-Djar, Buleben iz-Zghir u f'Tal Plier. Fuq proposta tas-Sindku li giet issekondata mis-Sur Bonnici, il-Kunsill qabel unanimament li jigi ffirmat dan il-ftehim.

Fit-8.00 ta' filghaxija s-Sur Buttigieg u s-Sur Catania talbu li jkunu skużati.

Item 6 – Xoghol tal-Kunsill

Approvazzjoni ta' Finanzi

Is-Segretarju Eżekuttiv ressaq għall-approvazzjoni tal-Kunsill is-*schedule of payments* għall-perjodu ta' bejn l-24 ta' Settembru, 2009 u l-21 ta' Ottubru, 2009 li kien jammonta għal €92,733.54. Dan gie approvat unanimament fuq proposta tas-Sur Bonnici li giet issekondata mis-Sinjura Calleja.

Is-Segretarju Eżekuttiv ressaq ukoll quddiem il-Kunsill il-*petty cash expenditure* għax-xahar ta' Awwissu 2009 li kien jammonta għal €63.43. Dan ukoll gie approvat unanimament fuq proposta tas-Sindku li giet issekondata mis-Sur Buhagiar.

Is-Segretarju Eżekuttiv informa lill-Kunsill illi l-kuntratt għall-Indafa u Żamma ta' Latrini Pubbliċi kien ser jaghlaq u dan il-kuntratt ma jistax jiġġedded. Fuq proposta tas-Sindku li giet issekondata mis-Sur Bonnici, il-Kunsill qabel unanimament li tinhareġ sejha ohra għall-offerti.

Is-Segretarju Eżekuttiv informa lill-Kunsill li l-permess biex isir *lift* fiċ-Ċentru Ċiviku kien gie approvat mill-MEPA.

Is-Segretarju Eżekuttiv informa ukoll illi l-Kunsill kien ser jinghata €4800 mid-Dipartiment għall-Gvern Lokali biex isiru l-alterazzjonijiet għal dan il-*lift* taht l-iskema Aċċessibilita' Ahjar fil-Lokalitajiet.

Is-Sur Pisani ppropona li l-Kunsill jikteb lis-Segretarju Parlamentari l-Onorevoli Dr Chris Said fejn jesprimi d-dizappunt tiegħu għall-fatt illi l-Kunsill kien ser jingħata somma ta' flus zghira meta wiehed iqs l-ispiza biex isir ix-xogħol, l-ammont ta' fondi li kien elegibbli għalih il-Kunsill kif ukoll il-fatt li hemm Kunsilli ohra li ngħataw hafna aktar milli kien ser jiehu l-Kunsill tagħna. Is-Sur Buhagiar issekonda l-proposta tas-Sur Pisani u l-Kunsill qabel unanimament li tintbghat din l-ittra.

Item 7 – Affarijiet Ohra

Is-Sur Pisani tkellem dwar il-laqgħa li flimkien mas-Sindku kellhom mal-organizzazzjoni *Dog Trust* u l-SPCA biex jipprovdu servizz għall-klieb privati. Is-Sur Pisani qal li kien se jinvolti lis-Sinjorina Stephanie Testaferrata de Noto u lis-Sinjura Alison Agius biex jgħinuh f'din il-kampanja favur l-animalli.

Is-Sur Pisani qal li hu kien se joffri s-servizz tiegħu darba fil-gimgha għal residenti li għandhom xi htigijiet soċjali. Dan kien ser jibda jagħmlu kull nhar ta' Tlieta bejn nofs in-nhar sas-sagħtejn ta' wara nofsinhar fil bini tal-Kunsill.

Is-Sur Buhagiar qal li f'laqgħa li kellu mal-*Headmistress* ta' Skola B kien intalab biex l-istudenti jkun jistgħu jerġgħu jibdew jużaw *is-synthetic pitch* tal-*playing field*.

Huwa qal li l-*Headmistress* uriet ix-xewqa li jkun l-għalliema stess li jagħzlu l-kotba li jingħata mill-Kunsill fil-*Prize Day*. Fuq proposta tas-Sur Buhagiar li għet issekondata mis-Sindku, l-Kunsill qabel unanimament li ma jsib l-ebda oġġezzjoni għal dawn it-talbiet li saru.

Is-Sur Buhagiar qal li kien intalab mill-*Headmistress* biex il-Kunsill jgħin tmint itfal bi bżonnijiet speċjali li jattendu l-Iskola B billi jipprovdihom transport biex jingħataw *special therapy* mill-Fondazzjoni *Inspire*. Fuq proposta tas-Sur Buhagiar li għet issekondata mis-Sur Pisani, il-Kunsill qabel unanimament li jipprovdi dan it-transport.

Is-Sur Bonnici qal li l-Kap tal-Iskola A talab li l-Kunsill jipprovdi *bin* tal-kompost għall-iskola. Is-Sur Buhagiar issekonda l-proposta tas-Sur Bonnici u l-Kunsill qabel unanimament li jiġi provdut dan il-*bin*.

Is-Sindku ppropona li l-Kunsill jilqa' it-talba tas-Surmast ta' l-Iskola A biex isiru sinjali f'post li jservi għal rikreazzjoni fl-iskola. Is-Sur Buhagiar issekonda l-proposta tas-Sindku u l-Kunsill qabel unanimament.

Is-Sur Bonnici qal li fi Triq il-Ġizimina hemm karozza ta' tip Skoda li thalliet abbandunata.

Is-Sinjura Calleja semmiet il-htieġa li tiġi rrangata l-kumpliment tal-bankina fi Triq Felice.

Is-Sindku semma l-htieġa li Triq iċ-Ċimiterju tinghata t-tarmak mil ġdid wara li tissolva l-problema tad-drenaġġ li hemm f'parti minn din it-triq.


Is-Sur Buhagiar talab li ssir kurduna ġdida fil-parti ta' fuq ta' Triq iċ-Ċimiterju.

Il-laqgħa spiċċat fit-8.30 ta' filgħaxija.

Duncan Busuttil
Segretarju Eżekuttiv

Dawn il-minuti ġew approvati fit-362 laqgħa li saret nhar l-Erbgħa, 11 ta' Novembru, 2009.

Domenic Agius
Sindku



5 ta' Novembru 2009

Għażiż Sindku / Kunsillier

Nixtieq ninfurmak illi t-362 laqgħa tal-Kunsill ser issir nhar il-Erbgħa, 11 ta' Novembru, 2009 fis-6.00 ta' filgħaxija.

Agenda

- 1) Attendenza u apologiji
- 2) Approvazzjoni tal-minuti
- 3) Mistoqsijiet u affarijiet mill-minuti
- 4) Minuti tas-Sotto Kunitati
- 5) Korrispondenza
- 6) Xogħol tal-Kunsill:
 - Approvazzjoni ta' finanzi
 - Approvazzjoni tar-Rapport Finanzjarju ta' Kull Kwart (Lulju – Settembru 2009)
 - Mozzjoni proposta mis-Sindku u ssekondata mis-Sur Bonnici rigward tibdil fil-*policy* dwar *road humps* fit-toroq
 - Nominazzjonijiet għal Ġieħ Haż-Żabbar u Ċertifikat ta' Hajr
 - Nominazzjonijiet għal Premju Ċittadin tas-Sena 2008
- 1) Affarijiet oħra
- 2) Aġġornament

Inselli għalik

Duncan Busuttil
Segretarju Eżekuttiv